

महाराष्ट्र शासन
महिला व बाल विकास विभाग
शासन निर्णय क्रमांक: एबावि-२०१७/प्र.क्र.१०६/का.६
नवीन प्रशासन भवन, ३ रा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई - ४०० ०३२.
दिनांक : २२ मे, २०१७

- वाचा :-** १) केंद्र शासन, महिला व बाल विकास विभाग पत्र क्रमांक १७-१/२०१६-TR, दि. ७ फेब्रुवारी, २०१७
२) केंद्र शासन, महिला व बाल विकास विभाग पत्र क्रमांक F.No.११-९/२०१६-ICDS-TR,
दिनांक १० फेब्रुवारी, २०१७
३) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र.एबाविसेयो/का-५/
८३३/२०१७, दिनांक १७ मार्च, २०१७
४) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र.मबाविआ/का-५/
१४६७/२०१७, दिनांक १८ मे, २०१७

प्रस्तावना :- महाराष्ट्र राज्यामध्ये एकात्मिक बाल विकास सेवा योजनेअंतर्गत अंगणवाडी सेविका, मदतनीस व मुख्यसेविका / पर्यवेक्षिका यांना सेवेत आल्यानंतर प्रशिक्षण देण्याची आवश्यकता असते. राज्यात काही ठिकाणी निवासी प्रशिक्षण केंद्रे सुरु करण्यास मान्यता देण्यात आलेली आहे.

केंद्र शासनाने त्यांच्या दिनांक १०/०२/२०१७ च्या पत्रान्वये मुंबई शहरातील ३३ नागरी प्रकल्पातील अंगणवाडी सेविका / मदतनीस यांच्या पायाभूत उजळणी प्रशिक्षणासाठी टाटा इन्स्टिट्यूट ऑफ सोशल सायन्स, देवनार, मुंबई यांच्या अनिवासी प्रशिक्षण केंद्रास मंजूरी दिलेली आहे. केंद्र शासनाने दिनांक १०/०२/२०१७ च्या पत्रामध्ये दिलेल्या मंजूरीच्या अधिन राहून टाटा इन्स्टिट्यूट ऑफ सोशल सायन्स, देवनार, मुंबई या संस्थेला अनिवासी प्रशिक्षण केंद्र चालविण्यास मान्यता देण्याचा प्रस्ताव शासनाच्या विचाराधीन होता.

शासन निर्णय :- मुंबई शहरातील ३३ नागरी प्रकल्पातील अंगणवाडी सेविका / मदतनीस यांच्या पायाभूत व उजळणी प्रशिक्षणासाठी टाटा इन्स्टिट्यूट ऑफ सोशल सायन्स, देवनार, मुंबई यांना अनिवासी प्रशिक्षण केंद्र चालविण्यास केंद्र शासनाने दिनांक १०/०२/२०१७ च्या पत्रान्वये दिलेल्या मंजूरीनुसार अनिवासी प्रशिक्षण केंद्र चालविण्यास खालील अटीच्या अधिन राहून शासन मान्यता देण्यात येत आहे.

अटी :-

१. केंद्र शासनाच्या दिनांक ७ फेब्रुवारी, २०१७ व दिनांक १० फेब्रुवारी, २०१७ च्या पत्रात प्रशिक्षण केंद्रा संबंधी सर्व अटी व शर्तीची पूर्तता झाल्याबाबतचे आयुक्त, एकात्मिक बाल विकास सेवा योजना, नवी मुंबई यांनी खातरजमा करून घ्यावी.
२. टाटा इन्स्टिट्यूट ऑफ सोशल सायन्स, देवनार, मुंबई यांनी किती प्रशिक्षणार्थींना प्रशिक्षण दिले याचा त्रैमासिक अहवाल आयुक्त, एकात्मिक बाल विकास सेवा योजना, नवी मुंबई यांना शासनास सादर करावा.

३. प्रशिक्षण केंद्रामध्ये प्रशिक्षणासाठी वापर करण्यात आलेल्या निधीची उपयोगिता प्रमाणपत्र दर तीन महिन्यांनी आयुक्त, एकात्मिक बाल विकास सेवा योजना, नवी मुंबई यांनी शासनास सादर करावा.
 ४. अंगणवाडी प्रशिक्षण केंद्रावर देखरेख व नियुक्ती करण्यासाठी प्रत्येक जिल्हास्तरीय प्रशिक्षण केंद्रामध्ये समन्वय समिती महिला व बाल विकास विभाग, शासन निर्णय क्र.एबावि-२०१४/प्र.क्र.२३३/का.६, दिनांक १२ ऑगस्ट, २०१४ अन्वये नियुक्त करण्यात आलेली आहे. सदर समन्वय समितीमार्फत टाटा इन्स्टिट्यूट ऑफ सोशल सायन्स, देवनार, मुंबई या प्रशिक्षण केंद्राची दर तीन महिन्याला तपासणी करण्यात यावी व त्याचा तपासणी अहवाल आयुक्त, एकात्मिक बाल विकास सेवा योजना, नवी मुंबई यांनी शासनास सादर करावा.
 ५. सदर प्रशिक्षण केंद्रांमध्ये नियुक्त होणारा कर्मचारी वृंद हा पुर्णपणे मानधन तत्त्वावर (बाह्य संस्थेकडून) असणार आहे. सदर कर्मचारी वृंदाकडून भविष्यात शासकीय कर्मचारी म्हणून शासकीय कर्मचाऱ्यांना मिळणारे लाभ (वेतनश्रेणी, महागाई भत्ता, इत्यादी) देण्याबाबत मागणी झाल्यास सदर मागणीचा शासनाकडून कोणत्याही प्रकारचा विचार केला जाणार नाही. तसे हमीपत्र घ्यावे.
 ६. सदर प्रशिक्षण केंद्रांचे कार्यक्षेत्र हे मुंबई शहरातील ३३ नागरी प्रकल्प क्षेत्र असेल.
 ७. प्रशिक्षण केंद्रांना केंद्र शासनाकडून निधी देण्यात येतो. प्रशिक्षण केंद्रांना केंद्र शासनाकडून देण्यात येणारा निधी जोपर्यंत केंद्र शासनाकडून देण्यात येईल तोपर्यंतच प्रशिक्षण केंद्र कार्यरत राहतील. केंद्र शासनाकडून सदर प्रशिक्षण केंद्रांना देण्यात येणारा निधी बंद झाल्यास सदर प्रशिक्षण केंद्रांची मान्यता आपोआप संपुष्टात येईल.
 ८. टाटा इन्स्टिट्यूट ऑफ सोशल सायन्स, देवनार, मुंबई यांना अनिवासी प्रशिक्षण केंद्र चालविण्यास केंद्र शासनाने मान्यता दिलेली आहे. अनिवासी प्रशिक्षण केंद्रांना किती निधी अनुज्ञेय राहिल याबाबत केंद्र शासनाकडून अद्याप मार्गदर्शक सूचना निर्गमित करण्यात आलेल्या नाहीत. याबाबत आयुक्तालयाकडून केंद्र शासनाकडे पत्रव्यवहार करण्यात आलेला आहे. केंद्र शासनाकडून याबाबतच्या सूचना प्राप्त होत नाहीत तोपर्यंत टाटा इन्स्टिट्यूट ऑफ सोशल सायन्स, देवनार, मुंबई यांना शासनाकडून कोणतेही अनुदान देय होणार नाही.
२. सदर शासन निर्णय केंद्र शासनाच्या दिनांक १० फेब्रुवारी, २०१७ च्या पत्रान्वये मिळालेल्या मंजूरीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०५२२१६५९५४४१३० असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ला. रा. गुजर)
उप सचिव, महाराष्ट्र शासन

प्रति,

- १) मा. राज्यपाल यांचे सचिव, राजभवन, मुंबई

- २) मा. मुख्यमंत्री यांचे प्रधान सचिव, मंत्रालय, मुंबई
- ३) मा.मंत्री /राज्यमंत्री, महिला व बाल विकास यांचे खाजगी सचिव, मंत्रालय, मुंबई
- ४) सर्व मंत्री / राज्यमंत्री, यांचे खाजगी सचिव, मंत्रालय, मुंबई
- ५) मा. मुख्य सचिव, महाराष्ट्र राज्य, मुंबई यांचे स्वीय सहाय्यक, मंत्रालय, मुंबई
- ६) सचिव, विधानमंडळ सचिवालय, विधानभवन, मुंबई
- ७) सचिव (महिला व बाल विकास विभाग), मंत्रालय, मुंबई
- ८) सचिव, ग्रामविकास व जलसंधारण विभाग, मंत्रालय, मुंबई
- ९) आयुक्त, महिला व बाल विकास, महाराष्ट्र राज्य, पुणे
- १०) आयुक्त, एकात्मिक बाल विकास सेवा योजना, महाराष्ट्र राज्य, नवी मुंबई
- ११) टाटा इन्स्टिट्यूट ऑफ सोशल सायन्स, देवनार, मुंबई
- १२) सर्व विभागीय आयुक्त
- १३) सर्व जिल्हाधिकारी
- १४) सर्व मुख्य कार्यकारी अधिकारी, जिल्हा परिषद
- १५) सर्व महानगरपालिका आयुक्त, महानगरपालिका
- १६) सर्व विभागीय उपायुक्त, महिला व बाल विकास विभाग
- १७) सर्व जिल्हा महिला व बाल विकास अधिकारी
- १८) सर्व बाल विकास प्रकल्प अधिकारी (नागरी/ग्रामीण/आदिवासी)
- १९) सर्व मुख्य अधिकारी, नगरपालिका
- २०) सर्व मंत्रालयीन विभाग
- २१) महालेखापाल, (लेखा व अनुज्ञेयता) (लेखा परिक्षा), महाराष्ट्र मुंबई / नागपूर
- २२) महासंचालक, राजमाता जिजाऊ माता-बाल आरोग्य व पोषण मिशन, औरंगाबाद
- २३) सर्व महिला व बाल विकास अधिकारी, जिल्हा परिषद
- २४) अधिदान व लेखा अधिकारी, मुंबई
- २५) निवासी लेखा परिक्षा अधिकारी, मुंबई
- २६) सर्व जिल्हा कोषागार अधिकारी
- २७) महिला व बाल विकास विभागातील सर्व कार्यासने
- २८) निवड नस्ती (कार्यासन ६)